

ஐயாறன்

எழுதினா

இந்தியாவில் எங்கெங்கும் சென்றால் தெரியுமா? சொல்லுகிறேன் கேளுங்கள். இலங்கையிலிருந்து புறப்பட்டதினம் சில ராத்திரி. அப்பர் பெருமானுக்குக் கைலாசக்காட்சி அளித்த திருவையாற்றுக்குச் செல்லத் தீர்மானித்தேன். திருச்சி விமான நிலையத்திலே கஸ்டமஸ் அதிகாரிகள் பெட்டியைத் திறக்கவுமில்லை. எவ்வளவுகூச இருக்கிறது? தேயிலை இடுக்கிறதா என்று கேட்டனர். அவ்வளவுதான். விமான நிலையத்திலிருந்து 4 மைல் தூரத்திலுள்ள ரயில்வே ஜங்ஷனுக்குச் செல்ல பல டாக்ஸிகள் காத்துள்ளன. ஆளுக்கு இரண்டு ரூபாய் வீதம் வாங்குகிறார்கள். 4 பேரை ஏற்றிக்கொண்டு சென்றனர். வழியிலே பெரியார் ஈ. வெ. ரா. கல்லூரி முதலியன உட்கொண்ட புதுப்புதுக் கட்டடங்களும், வீடுகளும் கட்டப்படுகின்றன. பர்மாவிருந்துவந்த அப்திகனின் குடிசைகளையும் அங்கு கண்டேன்.

திருச்சி ஜங்ஷனில் மாட்டு வண்டி, குதிரை வண்டி, சைக்கிள்கள், மோட்டார் டிரைவர்கள், கார், பஸ் முதலியன நம்மை ஏற்றிச் செல்ல போட்டா போட்டியுடன் காத்துள்ளன. அங்கிருந்து பஸ்ராண்டு இரண்டுபர்மா தூரம் தான். நடந்தே கூடச் சென்றே இடலாம். பஸ்ஸ்டாண்டிலே சென்னை, மதுரை, பழநி முதலிய ஊர்களுக்கு செல்லும் செல்லும் எக்ஸ்பிரஸ் பஸ்ஸுகள் காத்துள்ளன. குறித்த நேரத்திற்குப் புறப்பட்டு, நிமிஷம்தான் பாமல், குறித்த நேரத்தில் இவை சேர்வது குறிப்பிடத் தக்கது. ரயில் வண்டிகளும் அடிக்கடி செல்லுகின்றன. ஸ்டேட் (அரசாங்க) பஸ்ஸுகளும் செல்லுகின்றன. எக்ஸ்பிரஸ் பஸ்ஸில் செல்லுவது நல்லதா அல்லது ரயிலிலா என்பது பற்றி கருத்து வேற்றுமைகளுண்டு ரயிலே விடக் கட்டணம் சற்றே அதிகம். திருச்சிக்கும் தஞ்சைக்கும் ரயிலுக்கு ஒரு ரூபாய்தான் கட்டணம். ஆனால் ஸ்டேட் பஸ்ஸில் 2 ரூபாய் தனியார் பஸ்ஸில் ஒன்றரை ரூபாய். ஸ்டேட் பஸ்ஸுக்காக திருச்சியில் மிக வசதியான தனி நிலையம். முதலிலேயே இடத்தை 'ரிசர்வ்' செய்து கொள்ளலாம். பிரயாணிகள் தங்கியிருக்க அங்கு வசதியான அறைகளுமுள்ளன. ஒரு நாளைக்கு இரண்டரை ரூபாய் 12 மணி நேரத்திற்கு ஒன்றரை ரூபாய்தான். அங்கு நேரில் சென்று பார்த்து, இலங்கையிலும் சிறப்பாக யாழ்ப்பாணத்திலும் அல் வித வசதியான பஸ் நிலையங்களை அமைப்பது மிக நல்லது.

திருச்சியிலிருந்து தஞ்சைக்கு சுமார் 30 மைல் அங்கிருந்து திருவையாற்றுக்கு 7 மைல். அங்கிருந்து அடிக்கடி பஸ்ஸுகள் ஒடுகின்றன.

ஒன்று சொல்லமறந்து விட்டேன். பலாவியிலிருந்து திருச்சிக்குச் செல்ல எவ்வளவு நேரமாயிற்று தெரியுமா? 35 நிமிஷம்தான்! அது ஆவ்ரோஜெட் விமானம். விமானத்தில் சில பத்திரிகைகளை படித்துக் கொண்டிருந்தேன். திருச்சி வந்து விட்டதா அறிவித்து விட்டனர். இவ்வளவு சமீபத்திலுள்ள இடத்துக்குச் செல்லத்தான் எவ்வளவு தடைகள்! தெய்வம் உலகையெல்லாம் பிணக்கையில், மனிதன் தான் பல தடைகளைப் போட்டுப் பிரித்துவைக்கின்றான்! இந்த மனிதத்தடைகள் எப்போது

(4-ம் கலம் பார்க்க)

(5-ம் கலத்தொடர்ச்சி)
நீங்கி உலகமெல்லாம் ஒரு குடும்பமாக வாழும்நாள்தான் நாளோ!

ஆசிரியருக்குக் கடிதம்

சங்கீத ஆசிரியரும் கல்வித்தீணைக்களமும்

1964-ம் ஆண்டு இலங்கை அரசாங்க வர்த்தமானியில் சங்கீத ஆசிரியர்களுக்கு உத்தியோகம் அளிப்பதற்கான யோசனையும் ஒன்றினைக் கல்வித் தீணைக்களம் பிரசுரம் செய்தது. குறித்த விளம்பர அடிப்படையில் அன்றுவரை தராதரம் பெற்றிருந்தவர்கள் மனுப் பண்ணியிருந்தனர்.

விளம்பரத்தின் பின்னர் 64-ம் ஆண்டிலிருந்து இன்றுவரை தராதரம் பெற்றவர்களுக்காக எவ்வித விளம்பரமும் அரசாங்க வர்த்தமானியில் இடம்பெறவில்லை. இப்பொழுது 64-ம் ஆண்டு மனுப்பண்ணியவர்களை மாதிரி கல்வித் தீணைக்களம் நேர்முகப் பரீட்சைக்கு அழைத்திருக்கிறது. 64-ம் ஆண்டு முதல் இன்றுவரை தராதரம் பெற்றவர்களும், முன்னர் மனுப் பண்ணாதவர்களும் மனுப்பண்ணுவதற்காகப் புதிய விளம்பரம் ஒன்றினை வர்த்தமானியில் இடம்பெறச் செய்து, அனைவருக்கும் சம சந்தர்ப்ப மளித்து எல்லாருக்கும் சிறந்தவர்களைத் தெரிந்தெடுப்பது நியாயமானதாகும். எனவே இவ்விஷயத்தில் தகுதியானவர்கள் சலுகம் விண்ணப்பிக்கக்கூடியதாகவும், நேர்முகப் பரீட்சையில் பங்குபற்றக் கூடியதாகவும் அமைவ அரசாங்க வர்த்தமானியில் புதிய விளம்பரமொன்று வெளியிடவும், அதுவரை நேர்முகப் பரீட்சையைப் பின்போடவும் ஆவன செய்ய உரிய அதிகாரிகள் முயலுவார்களா?

சி. ந. கதிரேசன், கொட்டடி, யாழ்ப்பாணம்.

ஈழத்து கவிதை வளர்ச்சி

யாழ்ப்பாணம், வியா. நல்லூர் ஆசிரியகலாசாலை இந்து மாமன்றப் பொதுக் கூட்டத்தில் ஈழத்துக் கவிதை வளர்ச்சி என்னும் பொருள்பற்றி இரசிகமணி கைக செந்திராதன் பேசுகையில் "ஓசை கொடாமல் பாடுவதில் ஈழத்துக் கவிஞர்கள் சிறந்தவர்கள்" என்று சொன்னார்.

அவர் மேலும் பேசுகையில் ஈழத்துப் பூதந்தேவனார் தொடக்கம் இக்காலக் கவிஞர்களின் வரை தரமான இலக்கியச் சுவை கொண்ட பாடல்களை இயற்றியோரைப் பற்றியும் அவர்களது பாடல்கள் பற்றியும் விரிவாக எடுத்துக் கூறினார்.

கவிதை என்பது என்ன என்னும் வினாவுக்குப் பல ஆங்கிலப் புலவர்களும் தமிழ் ஆங்கில அறிஞர்களும் கூறும் பல கருத்துக்களை உவமையாக எடுத்து இரசிகமணி சொன்னார்.

உறுதியான ஒரு பொருளைப் பற்றி தன் கற்பனையை உள்ளத்து உணர்ச்சிவளம் பொருந்த, தகுந்த முறையிலே சொற்பிரயோகஞ் செய்து முறையாக எடுத்துச் சொல்லுவதே கவிதை என்றும் அதில் ஓசைநயமும் மிக அவசியமான அம்சமாகும் என்றும் சொன்னார். பண்டிதர் வ. நடராசன் "மிதிக்காட்சி" என்னும் பொருள்பற்றிப் பேசுகையில், வால்மீகி இராமாயணத்தில் இல்லாதபடி வில் முறிக்கு முன்பே இராமனையும் சீதையையும் ஒருவரை ஒருவர் நோக்க வைத்து அண்ணலும் நோக்கினான்" என்பதுபடி இருவரது பெருமையையும், தமிழ் மணமுறையினையும் கம்பர் காட்டிய பெருமையை எடுத்துக் கூறினார். (ந. நி.)

இவ்விஷயத்தில் உடனடியாகக் கவனம் செலுத்துவது நல்லது.

மண வாக்கு

எல்லா மதங்களும் சம்மதமே. ஒன்றுக்கொன்று ஏற்ற தாழ்வென்று நினைக்கக் கூடாது. எல்லா தீர்க்கதரிசிகளையும் நாம் தியானம் செய்ய வேண்டும். சகிப்புத்தன்மையே ஞானத்தையும் நுண்ணிய அறிவையும் கொடுக்கும். அதன் அடிப்படையில் தான் உலக சமாதானமும் உலக சமத்துவமும் உருவாகும்.

—சுவாமி சிவானந்தர்.

ஈழநாடு

BELA NADU, National Tamil Daily, Post Box No. 48, KALPETTA, Ceylon.
Telegrams: BELA NADU, Jaffna. Phone: 32.
யாழ்ப்பாணம் விசுவாச ஆண்டிபங்குனி 5 வ (18-3-66)

இராணுவமும் பொலிசும்

ஊன் ஜனவரி மாதம் 8-ம் திகதி கொழும்பிலே நடந்த கலவரங்களுக்கு பொலிஸ் அதிபர், இராணுவத் தளபதி உள்ளிட்டு ஐந்து பெரிய அதிகாரிகளின் அசமந்தத் தனமே காரணமென்று முவரடங்கிய விசேஷ சபை தெரிவித்துள்ளது. இந்தத் தீர்ப்பு நம் பாதுகாப்புக்குப் அமைதிக்கும் பொறுப்பான பொலிஸ், இராணுவப் படைகளுக்கு கொடுக்கப்பட்ட பெரிய சவுக்கடியாகும். இந்த முடிவின் பயனாக, சம்பந்தப்பட்ட அதிகாரிகள் மீது அரசாங்கம் கண்டிப்பான தகுந்த நடவடிக்கை எடுக்குமென்றே எதிர்பார்க்கப்படுகிறது. பெரிய அதிகாரிகள் என்று தயவு தாட்சண்யம் காட்டுவதற்கில்லை.

உள்நாட்டில் சட்டத்தையும் ஒழுங்கையும் நிலைநாட்டி, நாட்டில் அமைதியைப் பாதுகாப்பதும், வெளியாரின் ஆக்கிரமிப்பு ஆபத்திலிருந்து நாட்டைப் பாதுகாப்பதும் என்பன பொலிஸ், இராணுவ படைகள் இருப்பதன் நோக்கம் இதற்காகவே பெருந்தொகையான பணம் இப்படைகளுக்காகச் செலவிடப்படுகிறது. நாட்டையும் நாட்டுமக்களையும் பாதுகாத்து, அமைதியை நிலைநாட்ட வேண்டிய பொறுப்பு வாய்ந்த பொலிஸ், இராணுவப் படைகளின் தலைவர்கள், தங்கள் பொறுப்பைச் சரிவர நிறைவேற்றுவது விடுவது அரசாங்கச் செயல்களுக்கு உறைமுகமாக ஆதரவளிப்பது போலாகும். மொழி மசோதாக்கள் பாரிஸி பெண்டில் கொண்டுவரப்பட்ட சமயங்களிலெல்லாம், கிளர்ச்சியும் கலகமும் இங்கு இதற்கு முன்பும் நிகழ்ந்திருப்பதை நன்கறிந்தும், எதிர்க்கட்சியினரும் சில பத்திரிகைகளும் உணர்ச்சியைத் தூண்டிவிடக் கூடியவகையில் பேசியும் எழுதியும் வந்திருப்பதை நன்கறிந்திருந்தும் கூட, ஜனவரி 8-ம் திகதியன்று அமைதிக்குப் பங்கம் ஏற்படாமல் தகுந்த தடுப்பு நடவடிக்கைகளை மேற்கொள்ள, பொலிஸ் இராணுவத் தளபதிகள் தவறியது மன்னிக்கக் கூடிய விஷயமல்ல.

"இராணுவம் நாட்டைப் பாதுகாக்க அமைக்கப்பட்டதெனில் இராணுவத்திடமிருந்து நாட்டையும் மக்களையும் பாதுகாப்பது" என்று ஒரு தடவை வினோபாஜி கருத்துத் தெரிவித்திருந்தார். இலங்கையில் சென்ற சில வருடங்களாக நடைபெற்ற சம்பவங்கள் வினோபாஜியின் கருத்தை ஊர்ஜிதப்படுத்துவதாக உள்ளது மக்களை அதுவும் ஒரு குறிப்பிட்ட பிரிவினரை அற்ப

காரணத்துக்காகவும் துன்புறுத்துவதுதான் பொலிசாரினதும் இராணுவத்தினரினதும் கடமை என்ற தவறான கருத்து, சென்ற சில வருடங்களில் சில பொலிசாரினதும் இராணுவத்தினதும் மனதிலிருந்து வந்திருப்பதாகத் தெரிகிறது. இந்த மனப்பான்மை அவர்களுக்கு அதிகார ஆசையையும் ஊட்டக்கூடும். ஆபிரிக்க நாடுகளில் சிலவற்றிலும் மற்றும் சில நாடுகளிலும் இராணுவம் அதிகாரத்தைப் பறித்துக் கொண்டிருப்பதும், ஆட்சிபீடத்திலமர்ந்திருப்பதும் நமது நாட்டுபாதுகாப்புப் படை உயர்பீடத்தவர்கள் சிலருக்கு நற்பாசையை உயர்பீடத்தவர்களும், அதன் விளைவுதான் ஜனவரி 8-ம் திகதி அவர்கள் காட்டிய அசமந்தப்போக்கும் பெப்ரவரி சதிமுயற்சிப் புகார்மீது சிலர்கைது செய்யப்பட்டிருப்பதன் காரணமுமாகும்.

'தட்டிக்கேட்க ஆளில் வாவிட்டா' தம்பி சண்டப்பிரசண்டனாவினால் என்பது போல பொலிஸ் இராணுவப்படைகளின் நடவடிக்கைகளைக் கட்டுப்படுத்தவும் உயர்பதவிகளில் அடிக்கடி மாறுதலும் செய்யத்தவறாமலும், அவர்களால்தான் அரசாங்கம் நிலைத்து நிற்க முடியுமென்ற மனப்பான்மை சில உயர் பதவியிலிருப்பவர்களுக்கு ஏற்பட இடமளிப்பதும் அவர்களுக்கு அதிகார ஆசையை ஊட்டுவதாகும். இலங்கைக்கு வெளியார் ஆபத்து இப்போதைக்கு ஏற்படுமென எதிர்பார்ப்பதற்கில்லை. உள்நாட்டிலும் அடிக்கடி அவர்கள் துப்பாக்கியுடத்துச் சேவைபுரியவேண்டிய அவசியமேற்படவில்லை. மொத்தத்தில் அவர்களுக்கு அதிகவேலை இல்லை. வேலையின்றிச் சும்மா இருப்பதால் விஷமத்தனமான சிந்தனை அவர்களுக்குத் தோன்றலாம். இதற்கு இடம் வைக்காது விவசாயம் மற்றும் தொழில்களில் அவர்களை ஈடுபடுத்தித் தரட்டுக்கு நன்மைகிடைக்கும். சமாதான காலத்தில் அவர்கள் வயல்களில் வேலைசெய்வதால் நாடும் பயனடையும் அவர்களும் பயனடைவர்.

பொலிஸ், இராணுவப் படைகளைச் சீரமைத்து அவர்களிடமிருந்து நாட்டையும், நாட்டுமக்களையும் காப்பாற்றுவதுடன் அவர்களை நாட்டின் விவசாயவீருத்தியிலும் தொழில் வீருத்தியிலும் பயன்படுத்தவேண்டும். சிறிய நாடான இலங்கையின் இராணுவத்தைப் பெரிதும் குறைக்கலாம். அதனால் செலவும் மிச்சமாகும்' தேசிய அரசாங்கம்

சபையின் நற்பெயருக்கு களங்க மேற்படுத்துகிறார்கள் ஊழியர் பற்றி காலி மாநகரசபை அங்கத்தவர் புகார்

காலி, வியாழன் காலி மாநகரசபையின் மாதாந்தக் கூட்டத்தில், மேற்படி மாநகரசபையின் ஊழியர்கள் ஒத்துழைப்பில்லையென்றும் நாசவேலைகளில் ஈடுபடுவதென்றும் இதனால் சபையின் நற்பெயருக்கு களங்கம் ஏற்படுகின்ற தெனவும் புகார் தெரிவிக்கப்பட்டது.

இக்கூட்டம் மேயர் திரு. டபிள்யூ.டி. எஸ். அபயகுண வர்த்தன தலைமையில் நடைபெற்றது.

மேயரது உத்தரவின்றி ஊழியர்கள் தன்னிச்சையாக நடந்துகொள்வது பற்றி திரு. டி. ஏ. எஸ். பி. தகநாயக்கா குறிப்பிட்டும் பேசுகையில் கூறியதாவது:

‘ஒரு மாதத்துக்குள் நவீன முறையிலமைந்த மலகூடம் அமைக்க விடில் ரூ. 1000 அபராதம் விதிக்கப்படுமென மாநகரசபையின் சுகாதாரப் பகுதியிலிருந்து பொதுமக்களுக்கு நிரூபம் அனுப்பப்பட்டுள்ளது. இது ஆச்சரியமளிப்பதாக இருக்கிறது. இவ்வித நிரூபம் யாருடைய உத்தரவின்றி மேயர் அனுப்பப்பட்ட தென நான் கேட்கவிரும்பு கின்றேன். இதுபற்றி உடன விசாரணை செய்யப்பட வேண்டும். மாநகரசபையின் சில ஊழியர்களை தன்னிச்சையாக நடந்து மாநகரசபைக்கும் அங்கத்தவர்களுக்கும் களங்கத்தை ஏற்படுத்த முயற்சிக்கிறார்கள்.’

தாக்குதல் வழக்கில் தீர்ப்பு

மாவிட்டபுரம், வியாழன் சண்டிலிப்பாய் வடக்கைச் சேர்ந்தவர்களான வேலன் வயிரவன், கதிரன் சண்முகம், கந்தன் சின்னத்துரை ஆகிய மூவரும் சென்ற வருடம் மார்ச் மாதம் இருபத்தி ஐந்தாம் திகதி அதே ஊரைச் சேர்ந்த கணபதி கந்தையா என்பவரை பொல்லாலும், கோடரியாலும் தாக்கி அவருக்குப் படுகாயமும், சிறுகாயங்களும் விளைவித்ததாக இரு குற்றங்கள் சாட்டி சங்ககாணம் பொலிசாரால் தொடரப்பட்ட வழக்கு மல்லாகம் நீதிபதி திரு ஜி. எஸ். எச். அத்துறுபாலு முன்னிலையில் விசாரணைக்கு எடுத்துக்கொள்ளப்பட்டது.

இதுபற்றி தாம் நடவடிக்கை எடுக்கப்போவதாகவும் இவ்வித கடிதம் அனுப்புமாறு தாம் உத்தரவிட்ட விடையெனவும் மேயர் பதிலளிக்கையில் தெரிவித்தார்.

போட்டி முடிவுகள்

சுழிபுரம், வியாழன் வட்டுக்கோட்டை தொகுதிப் பாடசாலைகளின் தேகப்பயிற்சிப் போட்டி முடிவுகள் வருமாறு:-

16 வயதுக்கு உட்பட்டோர் ஆண்கள்- 1-ம் இடம்: யாழ்ப்பாணம் கல்லூரி காரைநகர், 2-ம் இடம்: வட்டுக்கோட்டை இந்துக் கல்லூரி, பெண்கள்- 1-ம் இடம்: சங்ககாண வப்பிரகாச வித்தியாசாலை, 2-ம் இடம்: அராவி வள்ளியம்மை வித்தியாசாலை.

19 வயதுக்கு உட்பட்டோர் ஆண்கள்- 1-ம் இடம்: வட்டுக்கோட்டை இந்துக் கல்லூரி, 2-ம் இடம்: பண்டத்தரிப்பு இந்துக் கல்லூரி, பெண்கள்- 1-ம் இடம்: அராவி முருகமூர்த்தி வித்தியாசாலை, 1-ம் இடம்: சங்ககாண சிவப்பிரகாச வித்தியாசாலை.

12 வயதுக்கு உட்பட்டோர் ஆண்கள்- 1-ம் இடம்: சில்லாலை ஆர். சி. பாடசாலை, 2-ம் இடம்: பொன்னலை வரதராசப்பெருமாள், 3-ம் இடம்: சங்ககாண சிவப்பிரகாச வித்தியாசாலை, பெண்கள்- 1-ம் இடம்: சில்லாலை ஆர். சி. பாடசாலை, 2-ம் இடம்: சங்ககாண சிவப்பிரகாசவித்தியாசாலை, 3-ம் இடம்: பண்டத்தரிப்பு பாடசாலை.

கொழும்பு, வியாழன் சுமார் 50 லட்சம் ரூபா பெறுமதியான 2.50.000 யாருக்கு மேலானவர்களுக்கு சாட்டின், நைலோன் துணிகளை சங்கப்பகுதியினர் நேற்று இரவு கைப்பற்றினர். இவை சட்டவிரோதமாக இங்கு இறக்கப்பட்ட டைவெயன் அறிவிக்கப்பட்டுள்ளது.

சிரமதானக் குழு

யாழ்ப்பாணம், வெள்ளி கோண்டாவில் சிழக்கு ஸ்ரீ நாராயண சனசமூக நிலைய கட்டடத்தை சிரம தான இயக்கமூலம் கட்டி முடிப்பதற்காக சனசமூக நிலையத்தலைவர் திரு. வ. கோபாலசிங்கம் தலைமையில் சமூக மக்களைக்கொண்ட சிரமதானக்குழு ஒன்று சேர்க்கப்பட்டுள்ளது. ஏராளமானோர் நிலையக் கட்டடத்தைக்கட்டி முடிப்பதற்காக இவ்இயக்கத்தில் சேர்ந்துள்ளனர். இதன் முக்கிய வேலைகளை நிலைய பொருளாளர் திரு. சி. சின்னத்துரை பொறுப்பேற்றுள்ளார்.

தனிநாயக அடிகளுடன்பேட்டி

பம்பலப்பிட்டி, வியா. வண. தனிநாயக அடிகளுடன் நடத்தப்படும் பேட்டி நிகழ்ச்சியொன்றை இலங்கை வாடுவின் தமிழ்ப் பகுதியினர் இம்மாதம் 19ம் திகதி இரவு 7-15ல இருந்து 7-30வரை ஒலிபரப்பிடுக்கின்றனர்.

ஏப்ரல் மாதம் 17-ந் திகதி தொடக்கம் 23-ந் திகதி வரை கேரலாலம்பூரில் நடைபெறவிருக்கும் உலக தமிழ் ஆராய்ச்சி மகாநாட்டைப்பற்றியதாகவே இத்தப் பேட்டி அமையுமென்று அறிவிக்கப்பட்டுள்ளது. வண. தனிநாயக அடிகள் தற்போது கோலாலம்பூரிலுள்ள மலேயா பல்கலைக்கழகத்தில் தமிழ் ஆராய்ச்சிப் பகுதியின் தலைவராக இருந்து வருகின்றார்.

பரிசளிப்பு விழா

யாழ்ப்பாணம், வி.உ. தெல்லிப்பழை யூனியன் கல்லூரி பரிசளிப்பு விழா நானா மாலை கல்லூரி மண்டபத்தில் நடைபெறவிருக்கிறது. இலங்கைப் பல்கலைக்கழகத்தைச் சேர்ந்த பேராசிரியர் அ. சின்னத்தம்பி பிரதம விருந்தினராகக் கலந்து கொள்கிறார். மட்டக்களப்புவின்கென்ற கல்லூரி அதிபர் திருமதி இ. சின்னையா பரிசில்கள் வழங்குவார்.



கொழும்பு வெள்ளி 18-3-66

(செய்திகள்: காலை 7-00, பகல் 12-45, மாலை 6-00, இரவு 9-00)

344 மீற்றர் & 61 மீற்றர் காலை 6-45 நாதாஞ்சலி, 6-50 சைவநற்சிந்தனை, 6-55 இல்லா மியநற்சிந்தனை, 7-15 பத்திப்பாடல்கள், 7-30 பாட்டு, 7-45 பத்திகேதங்கள், 8-15 இல்லா மிய தேங்குகள்.

344 மீற்றர் & 49 மீற்றர் பகல் 12-00 சித்திர காணம், 1-00 கதம்பஇசை.

344 மீற்றர் & 61 மீற்றர் மாலை 5-00 பிறந்ததின வாழ்த்துக்கள், 5-15 திரை இசை. இரவு 6-15 கிராமசஞ்சிகை, 6-45 முத்திரை, 7-15 பாட்டு, 8-00 முஸ்லிம் நிகழ்ச்சி, 9-15 பேச்சு— சிறிதே கவிதை, வரலாறு, 9-30 தோத்திரம்.

வள்ளுவர் வகுத்த வழியை இளமையிலேயே கொள்ளவேண்டும்

யாழ்ப்பாணம், வெள்ளி “தெய்வப் புலமைத் திருவள்ளுவநாயகர் வழியை முய்யவந்த தெய்வக்கவிஞர் பன்னெடுங்காலம் தமிழ் நாடு செய்த தவப்பயனல் தோன்றிய மகாமேதை. அவரை நினைந்து அவர்வழி ஒழுங்குவது ஒவ்வொரு மாந்தர்தம் கடனாகும்” என நாயன்மாரகட்டில் சைவ சமய அபிவிருத்திக் கழக ஆதரவில் நடைபெற்ற இரு பூசைவிழாவில் தலைமையுரை நிகழ்த்திய ஆசிரியர் திரு. பரநிருபசிங்கம் கூறினார்.

“வள்ளுவர் வகுத்த வழியில் வாழ்வதை இவ்வழியில் வாழ்வதற்கு ஏற்றதாகும்; இலகுவானதுமாகும். அதனை இளமை முதலே கைக்கொள்ளல் வேண்டும். பொய் பேசுதல், திருடுதல், சினத்தல், கடவுளை வணங்காமல் என்பனவே துன்பத்திற்குமூலமாகும். இவற்றை இளமை முதல் கைக்கொள்ளல் வேண்டும் என்பதை உணர்ந்தே வள்ளுவர் வரலாற்றைக் கவர்ச்சிகரமாக சிறு குழந்தைகளுக்கு உரைத்து வந்தனர்” என்று ஆசிரியர் திரு. முத்தையா பேசுகையில் குறிப்பிட்டார்.

நவீனவைத்தியசாலையாக மாற்றவேண்டும்

கி. மு. சங்கத்தின் விருப்பம் சுழிபுரம், வியா. வட்டுக்கோட்டை கிராம சபை எல்லைக்குள் இருக்கும் கொட்டைக்காட்டு வைத்தியசாலையை சகல வசதிகளும் அடங்கிய ஒரு நவீன வைத்திய சாலையாக மாற்றுவதற்கு வேண்டிய நடவடிக்கைகளை மேற்கொள்ளும்படி வட்டுக்கோட்டை எம். பி. திரு. ஏ. அமிர்தலிங்கத்திடம் அராவி கிராம முன்னேற்றச் சங்கம் கேட்டிருக்கிறது.

இந்த வைத்தியசாலையில் தற்போது இருந்து வரும் சர்க்கேடுகள் நிவர்த்தி செய்யப்படவேண்டும் என்றும், நவீன முறையிலான வசதிகள் எல்லாம் ஏற்படுத்தப்படவேண்டும் என்று கட்டிடக் காட்டப்பட்டுள்ளது.

வியாபாரம் பெருக விளம்பரம் செய்க

கல்வி மிகத்திறமையான விவேகமீட்டல் பாடல்கள் அளிக்கப்படுகின்றன. ஜி. ஏ. கியூ. இலக்கிய வரலாறும் இலக்கணமும், பொருளாதாரத் தத்துவங்கள், ஆங்கில பொருளாதார வரலாறும் அரசியலும், இந்திய வரலாறு 1935 வரை. பிரதி ஒன்று ரூபா 18/-

ஐக்கிய கலாசாலை, நெல்லியடி, :: கரவேட்டி. 3



லக்ஷபான பாட்டரிகள்

இறக்குமதியாகும் எந்த பாட்டரியையும் விட குறைந்த செலவில் கூடிய சேவை தருகின்றன. ஏனெனில்:

- ★ அவை, பூரண சக்தியுடன் தொழிற்சாலை மின்னொழுதுமை குடியாமல் உக்கிர வந்தகுகின்றன. இறக்குமதி பாட்டரிகள் போல மேம்பில் இருப்பதால் அவை சக்தி இழப்பதில்லை.
- ★ லக்ஷபான பாட்டரிகள் தேச மின் நுணுக்கம் ஷன்விதிக் துறங்குகளுக்கு நிகரான. அதி உன்னத சிறப்பு வாய்ந்தவை என்று பரிசீலித்து நிரூபிக்கப்பட்டன.
- ★ லக்ஷபான பாட்டரிகள் இறக்குமதியாகும் எந்த ரகங்களையும் விட மிக மலிவானவை.

எல்.பண்டலை கார்ப்பரேஷன் லிமிட்டெட்



தமிழ் - சிங்கள புத்தாண்டை முன்னிட்டு பாஷன் பேணர்ஷிங் பல்லெஸ் அளிக்கும்

மலிவு விற்பனை

சகல விபரங்களுக்கும் நேர் வினாக்கள்

விளம்பரம்

கேள்விப் பத்திர அறிவித்தல்

பெருங்கனிப்பற்று கிராம சபை அக்கிராசனரால் 1966-ம் ஆண்டு பங்குனி மாதம் 29-ம் திகதி காலை 9-00 மணிவரை சந்தை ரேட்டுத் திருத்த வேலைக்கு பதிவு செய்யப்பட்ட ஒப்பந்தவேலை செய்வோரிடமிருந்து சில வைத்த கேள்விகள் ஏற்றுக்கொள்ளப்படும்.

கேள்விகள் இச்சபையால் 25-3-66 ஆம், 26-3-66 ஆம், 27-3-66 ஆம் திகதிகளில் காலை 9-00 மணி முதல் பிற்பகல் 1-30 மணி வரை ரூபா 100/- கேள்விப் பிணையாகவும், ரூபா 50/- கேள்விப் பத்திரக் கிரயமாகவும் செலுத்தப்படுவதன் பேரில் கொடுக்கப்படும். உத்தியோக பூர்வமான பத்திரங்களிலேயே அனுப்பப்படல் வேண்டும். கேள்விப் பத்திரக் கிரயம் ரூ. 50/- திருப்பிக் கொடுபடமாட்டாது.

கேள்விப்பத்திரம் கிராம சபை அலுவலகத்திற்கு அனுப்பப்படும் அதேநேரத்தில் வவனியாஉள்ளூராட்சி உதவி ஆணையாளருக்கும் கிடைக்கக்கூடியதாக பதிவுத் தபாலில் அனுப்பப்படல்வேண்டும்.

மற்றும் விபரங்களை இக்கிராமசபை அலுவலகத்திலும், வடபிரதேசம் (கீழ்) உள்ளூராட்சி உதவி ஆணையாளர் அலுவலகத்திலும் அலுவலக நேரங்களில் அறிந்துகொள்ளலாம்.

பிந்திக் கிடைக்கும்கேள்விகள் நிராகரிக்கப்படும்.

அ. இராசேந்திரம், அக்கிராசனர், பெருங்கனிப்பற்று-கிராமசபை.

கிராமசபை அலுவலகம், பெருங்கனிப்பற்று, விடத்தல்தீவு. 14-3-1966. 2052

'சிறந்த இலக்கியம் மனிதப்பண்பை வளர்க்கிறது'

யாழ்ப்பாணம், வெள்ளி "உயர்ந்த உள்ளத்திலிருந்து கற்பனையோடும் அழகோடும் எழும் சிறந்த கருத்துக்களே இலக்கியமாகும். இக்கருத்துக்களே காலவெள்ளத்தால் அழிபடாது என்றும் நின்று மனிதப் பண்பை வளர்க்கும் 'சிறந்த கருத்துக்களின் தொகுப்பே இலக்கியம்' என எவ்வித ஐயத்திற்கும் இடமின்றித் தெளிவாக்கியுள்ளான் பேரறிஞன் எம். சன். ஆனால் இன்றே கீழ்த்தர உணர்ச்சிகளை கிளறும் கதைகளையும் கவிதைகளையும் இலக்கியம் என்ற உருவில் உலாவ விடுகிறார்கள் இது வேதனைக்குரியதாகும்" என மு. சிவாநந்தம் பலாவி ஆசிரிய பயிற்சிக்கல்லூரியில் 'இலக்கியம் எது?' என்ற தலைப்பில் ஆய்வுரை நிகழ்த்துகையில் குறிப்பிட்டார்.

அவர் தொடர்ந்து பேசுகையில் குறிப்பிட்ட தாவது:

"இடைக்காலத்திலே தோன்றிய எத்தனையோ கோவைகளும், உலாக்களும், கலம்பகங்களும் இன்று மறைந்துவிட்டன. அவை தனிப்பட்ட அரசரின் புகழை மாதிரிப் பாடினவையெழுதிய மனிதப் பண்பை வளர்க்க உதவவில்லை. பெர்னாண்டோவினுடைய நாடகங்கள் அவர்காலத்தே பெரும் புகழ்பெற்றன. அழிவுக்கு விருந்தானவை. ஆனால் ஷேக்ஸ்பியரின் நாடகங்கள் போல் மனிதரின் அடிப்படைச் சிக்கல்களை ஆராய்ந்து தெளிவாக்கவில்லை. எனவே ஷேக்ஸ்பியரின் நாடகங்கள் நிலைத்து நிற்க பெர்னாண்டோவினுடையவை காலவெள்ளத்திற்கரையவும் கூடும். சிலம்பும், சிந்தாமணியும் இன்று மட்டும் வாழ, வளையாபதி ஒதுக்கப்படவில்லையா?"

"செந்தர்ப்பைங்கிளி..'' எனத் தொடங்கும் அப்பாட்டிலேகணவன் பிரிவாற்றமையாத் கலங்கும் பெண்கிளி மீது தனது உள்ளக் கொதிப்பைச் சொல்லி ஆறுவதாகப் புலவன் பாடியுள்ளான் பெண்ணின் உள்ளச் சிக்கலை எம்மையும் உணரவைக்கிறான் புலவன். 'சிறையாடும் மடக்கிளியே..' என்ற தேவாரத்தில் ஈசன் திருநாமத்தை ஒருமுறை பேசவைக்கக் கிளியை அழைக்கின்றார் சம்பந்தர்; அவர் உள்ளத்தே எழுந்த உயர் அனுபவம் அவ்வாறு பாடவைக்கின்றது. 'கோலக்கிளி மொழியும் செவியிற் குத்தலெடுத்தகடி'' எனக் காதலியொருத்திக்குக் கிளிமொழி துன்பம் தருவதாகப் பாரதியார் பாடியுள்ளார். ஒரே ஒரே கிளி புலவர்களின் வெவ்வேறு உணர்ச்சிகளைப் பலப்படுத்த உதவியுள்ளது சிறந்த புலவன் அனுபவமுதிர்ச்சியினால் பாடும் போது சிறந்த இலக்கியத்தைப் படைக்கிறார்."

கலாவதி மன்றத்தலைவர் தலைமையுரை நிகழ்த்தினார். ஆய்வுரையைத் தொடர்ந்து ஆசிரிய மாணவரது கருத்துப்பரிமாற்றம் நிகழ்ந்தது. செயலாளர் நன்றியுரை கூறினார்.

"ஆக்க வேலைகளுக்கு சிரமதானம் ஊக்கமளிக்கும்" பயிற்சி வகுப்பு ஆரம்பவிழாவில் பேச்சு

கொழும்பு, வியா. "சிரமதான இயக்கத்தை நாட்டு முன்னேற்றத்துக்கும் இதர வேலைகளும் பயன்படுத்தலாம். காந்தி அடிகளார் சிரமதானத்துக்கு புதுமெருகிட்டது மாதிரிமல்ல அதை சுதந்திர இயக்கத்துக்காகவும் பயன்படுத்திக் கொண்டார்" என்று கொம்பனித்தெரு காந்திசேவா சங்கப் பிற்சி வகுப்பு ஆரம்ப விழாவுக்கு தலைமை வகித்த வழக்கறிஞர் எஸ். சோமசுந்தரம் பேசுகையில் குறிப்பிட்டார்.

பயிற்சி வகுப்பை காணி நீர்ப்பாசன மின்விசை அமைச்சின் நிரந்தரக் காரியதரிசி திரு. எம். ஸ்ரீகாந்தா ஆரம்பித்து வைத்தார். இவ் வகுப்புகளில் பயிற்சி பெறுவதற்காக ஏராளமான இளைஞர்கள் வந்திருந்தார்கள். பயிற்சி வகுப்புக்கள் வாரத்துக்கொருமுறைசெவ்வாய்க் கிழமைகளில் நடைபெறும் என அறிவிக்கப்பட்டது.

திரு. ஸ்ரீகாந்தா சிரமதான இயக்கத்தின் முக்கிய

பண்டத்தரிப்புக்கு மின்சாரம்

கழிபுரம், வியா. பண்டத்தரிப்பு கிராம சபையின் ஒரு பகுதியான சில்லாலை கிராமப்பகுதிக்கு இயந்திரம் 22-ம் திகதி செவ்வாய்க் கிழமை மாலை 6 மணிக்கு மின்சார விநியோகம் முதன்முறையாக ஆரம்பிக்கப்பட்டிருக்கிறது. கிராம சபையின் சகல வேலைகளும் பூர்த்தியாகி கடந்த பல மாதங்களாக மின்சாரத்துக்காக காத்திருந்தனர். இது அடுத்து மாதகல் இளவாலை ஆகிய பகுதிகளுக்கும் மின் தரிக்கப்பட்டிருக்கிறது.

கோரிக்கை

எழுதுமட்டுவாள், வியா. எழுதுமட்டுவாள், முகமாலே, துளாவி கரம்பகம் முதலிய பல கிராமங்களிலுள்ள மக்கள் அதிக தொலைவிலுள்ள பனை, மிருசுவில் முதலிய தபால் நிலையங்களுக்கு செல்லவேண்டிய கஷ்ட நிலை இருப்பதால் நலனை முன்னிட்டு எழுதுமட்டுவாளில் தந்தி வசதி ஏற்படுத்தித் தரவேண்டுமென்ற கோரிக்கையொன்றை கிராம முன்னேற்றச் சங்க செயலாளர் திரு. கா. வல்லிபுரம் பிரதம தபால் தந்தி அதிகாரிக்கும் சாவகச்சேரி எம். பி. திரு. வி. நவரத்தினத்துக்கும் விடுத்துள்ளார்.

வாரிவிளம்பரம்

தேவை யாழ்ப்பாண மாவட்டத்தில் புதிதாக உருவாகும் பித்தளை உருக்குத்தொழிற்சாலைக்கு பின்வரும் தொழிலாளர்கள் தேவை. 1. மினுக்குத்தொழிலாளர் (Polisher) 5 வருட அனுபவம். வயது 40க்குள். 2. மின்சார உலை பொறுப்பு இயக்குனர் (Furnaceoperator) 5 வருட அனுபவம் வயது 40க்குள். 3. முட்டாவி வேலையாட்கள் மூன்று வருட அனுபவம். வயது 30க்குள். விண்ணப்பப் பத்திரத்துடன் நற்சாட்சிப்பத்திரங்களும் இணைக்கப்பட வேண்டும். முடிவு திகதி 26-3-66 விளம்பர இல. 2185 'சமுநாடு' மே. பா. யாழ்ப்பாணம். எழுத்துமூலம் விண்ணப்பிக்கவும். 2185

கைத்தறி நெசவு வேலையில் அனுபவமுள்ள பெண்கள் தேவை. தங்குவதற்கு வசதி உண்டு. நேரில் வந்து விண்ணப்பிக்கவும் அல்லது கடிதமூலம் தொடர்பு கொள்ள. க. பாஸ்கப்பிரமணியம், சத்திரந்தை, களபூமி, காரைநகர். 2184

இலங்கை இராணுவத்தில்திரந்தரப்படையினர் தேவை. வயது 8-ம் வகுப்பு தராதரமுடைய 18-40 வயது உள்ளவர்கள் ரூபா 2/- போஸ்டல் ஓடர் அனுப்புக் முழு விபரங்களுக்கும் விண்ணப்பத்துக்கும் மலர் ஒப்பிளிகேற்றர், தெல்விப்பழை. 2177

அரசாங்க இயந்திர அமைப்புக் கலை ஸ்தாபனத்துக்கு லொறி சாரதிகள், மின்சாரத் தொழிலாளர்கள், மெக்கானிக்குகள் தேவை. முழு விபரங்களுக்கும் ரூபா 2/- போஸ்டல் ஓடர் அனுப்புக். மலர் ஒப்பிளிகேற்றர், தெல்விப்பழை. 2178

விற்பனைக்கு

நல்ல நிலையிலுள்ள வீட்டுத் திராந்திகள், ஓடுகள், சட்டங்கள், கதவுகள், நிலைகள் விற்பனைக்குண்டு. நேரில் பார்வையிடலாம். S. செல்வரத்தினம், ஸ்ரேசன் ரேட்ட (இந்துக்கல் லூரிக்கு முன்னால்), கொக்குவில். 2186

திறமான பீடாப்பாக்கும் முதலாம் நம்பர் பாக்குச் சேவலும் எங்களிடம் தொகையாகவோ சில்லறையாகவோ வேண்டுபவர்களுக்குச் சகாயமுண்டு. அசோகன்ஸ். 39/4 மாணிப்பாய் வீதி, யாழ்ப்பாணம். 2167

ஸ்கந்தா வெற்றி

கழிபுரம், வியாழன் கன்னகம் ஸ்கந்தவரோதயக் கல்லூரிக் கோஷ்டிக்கும் கழிபுரம் விக்ரோறியாக் கல்லூரிக் கோஷ்டிக்குமிடையில் நடைபெற்ற கிரிக்கெட் போட்டியில் ஸ்கந்தவரோதயக் கல்லூரி ஏழு விக்கெட்டுகளால் வெற்றிபெற்றது.

S. R. S. ஜவுளி மாளிகை

சகலவிதமான கைத்தறி ஜவுளி வகைகளுக்கும் எஸ்.ஆர். செல்லத்துரை 216, கே.கே. எஸ். ரேட்ட, யாழ்ப்பாணம். போன்: 296

கிங்ஸ்லி பிளாஸா நவா (கொழும்பு) (வெள்ளவத்தை) (கொம்பனித்தெரு) விஜயா ஸ்ரீ கிருஷ்ண மொடேர்ன் (மட்டக்களப்பு) (திருகோணமலை) (பதுளை) மொடேர்ன் விஜிதா (பண்டாரவளை) (அட்டன்)



நாகேஷ் கே. ஆர். விஜயா நடித்த சர்வார் சுந்தரம் வெலிங்டன் வி. என். ஜானகி - கண்ணப்பா நடித்த தேவகி

ராஜா (யாழ்ப்பாணம்) 2-00, 6-30, 9-45க்கு மட்டும் கங்கா ஐம்ஸ் (ஹிந்தி) 4-15க்கு மட்டும் 0 கச் ஏ தீவ்

நியூ காலிங்கன் (இணுவில்) திசை 6-30, 9-30 மணி விடுமுறை தினங்களில் 2-30 மணி எம். ஜி. ஆர் - சரோஜாதேவி நடித்த பெரிய இடத்துப்பெண்ணை

REGAL-JAFFNA NOW SHOWING! Sophia Loren in

புனருத்தாரணம்

யாழ்ப்பாணம் புதன் யாழ்ப்பாண இந்துக் கல்லூரி மைதானத்தையடுத்து கிழக்குப் பக்கமாக எழுந்த றுளியிருக்கும் ஞானவரவ கோவில் முன் மண்டபம் போதிய பாதுகாப்பற்ற நிலையில் இருப்பதால் அதனைத் திருத்தியமைக்கும் வேலைகளைத் திருப்பனிச்சபை மேற் கொண்டுள்ளது. இந்த மண்டப வேலைகளுக்குப் பொருளுதவி செய்ய விரும்புவோர் தயவு செய்து ஞானவரவர் கோவில் திருப்பனிச்சபை த. முருகுப்பிள்ளை 41, கஸ்தூரியார் வீதி வண்ணார்பண்ணை என்ற இலாசத்துக்கு அனுப்புமாறு கேட்டுக் கொள்ளப்படுகின்றனர்.

யாழ்ப்பாணத்தில் இன்று ஆரம்பமாகும் கோலாகலமான கிரிக்கெட் போட்டி

சென்ஜோன்ஸும் - மத்திய கல்லூரியும் "மோதி"க்கொள்கின்றன

சென். ஜோன்ஸ்
வீரர்கள்




- எம். தெய்வேந்திரா (காப்டன்)
- எஸ். எம். மூத்தத்தம்பி
- ஜே. வைரவப்பிள்ளை
- ஸி. சூரியகுமார்
- எஸ். சிவக்குமார்
- ரி. விபுலானந்தன்
- எம். சுரேந்திரா
- டி. ஜே. ஞானக்கோன்
- எஸ். எஸ். ஜெயநாயகம்
- எஸ். சுகுமார்
- ஜே. அல்போன்ஸஸ்
- பி. ராஜதுரை
- ஜே. ஆர். துரைசிங்கம்

கிரிக்கெட் ரசிகர்கள் மிகவும் ஆவலுடன் எதிர்பார்த்திருந்த யாழ்ப்பாணத்தின் மிகப் பெரும் கிரிக்கெட் போட்டி இன்று விழாக்காலம் பூண்டிருக்கும் யாழ்ப்பாண மத்திய கல்லூரி மைதானத்தில் கோலாகலமாக ஆரம்பமாகிறது. யாழ்ப்பாணத்தில் மட்டுமன்றி வடக்கு மாகாணத்திலேயே முதல்தர கோஷ்டிகளாக விளங்கும் சென்ஜோன்ஸ்—மத்திய கல்லூரி கோஷ்டிகளின் கிரிக்கெட் போட்டி இன்றும் நாளையும் நடைபெறுகிறது. இருபெரும் கல்லூரிகளுக்கிடையே இன்று ஆரம்பமாகும் 68-வது கிரிக்கெட் 'மோதல்', மிகவும் விருவிறப்பானதாகவிருக்கும் என்று எதிர்பார்க்கப்படுகிறது.

மத்திய கல்லூரி
வீரர்கள்



- ஏ. பற்குணராஜா (காப்டன்)
- டி. கணேசகுமார்
- எம். ஸ்ரீபத்மநாதன்
- எஸ். சிவசோதி
- வி. கெங்காதரன்
- ரி. நடராஜா
- கே. சண்முகலிங்கம்
- எஸ். எம். ஏப்ரகாம்
- டி. புரட்சிதாசன்
- பி. பாலேந்திரா
- சி. பேரின்பநாதன்
- கே. குகனேசராஜா
- பி. புவனேந்திரன்
- டி. சத்தியதேவா
- கே. நரேந்திரன்



மத்திய கல்லூரி கோஷ்டியினர்

இவ்வருட கிரிக்கெட் போட்டி ரசிகர்களுக்கு நல்லதொரு விருந்தாக இருக்குமென்று எதிர்பார்க்கப்படுகிறது. இவ்வருட மோதலில் ஒரு கல்லூரி நிச்சயம் வெற்றிபெறும் என்று யாழ்ப்பாணக் கிரிக்கெட் வட்டாரங்களில் பேசிக்கொள்கிறார்கள். ஆனால் அவர்களால் எந்தக் கல்லூரியையும் குறிப்பிட்டுச் சொல்லமுடியாதிருக்கிறது.

சென். ஜோன்ஸ் கல்லூரியைப் பொறுத்தமட்டில் இக்கோஷ்டி இவ்வருடம் சிறிது பலம் வாய்ந்ததாகக் காணப்படுகிறது. யாழ்ப்பாண மாவட்டத்திலுள்ள பல கல்லூரிகளுடன் இடம்பெற்ற கிரிக்கெட் 'மோதல்'களில் இக்கோஷ்டி அதிகமான ஓட்டங்களினால் வெற்றிபெற்றிருப்பதும், எப்போட்டியிலும் தோல்வியடையாததும் குறிப்பிடத்தக்கது.

மறு 'தராசில்' மத்திய கல்லூரியை நிறுத்துப்பார்த்தால்... அதுவும் வீட்டுக் கொடுப்பதாகத் தோன்றவில்லை. யாழ்ப்பாண மாவட்டத்திலுள்ள பல கல்லூரிகளுடன்



சென். ஜோன்ஸ் கோஷ்டியினர் (படப்பிடிப்பு "சித்திராலய" சிட்டு)

நடைபெற்ற போட்டிகளில் பல கல்லூரிகளுடன் வெற்றி பெற்றும், சில கோஷ்டிகளிடம் தோல்வியும் பெற்றிருக்கிறது. ஆனால் இக்கோஷ்டியிலும் அதிக ஓட்டங்களை விளாசித் தள்ளுபவர்களும் இருக்கிறார்கள் என்பது மறுக்கமுடியாது.

கடந்த வருடம் நடைபெற்ற கிரிக்கெட் போட்டியில் சென். ஜோன்ஸ் கல்லூரி 8 வீக்கெட்டுகளால் வெற்றிபெற்றது இன்றும் நாளையும் நடைபெறும் இக்கிரிக்கெட் போட்டி தினமும் நண்பகல் 12 மணிக்கு ஆரம்பமாகி மாலை ஆறு மணிக்கு முடிவடையும். கிரிக்கெட் போட்டி நடைபெறும் இடம், யாழ்ப்பாணம் மத்திய கல்லூரி மைதானம்.

இதுவரை காலமும் நடைபெற்ற போட்டிகளில் சென். ஜோன்ஸ் கல்லூரி 29 போட்டிகளிலும் மத்திய கல்லூரி 17 போட்டிகளிலும் வெற்றியீட்டியிருக்கின்றன. 12 போட்டிகள் எவருக்கும் வெற்றி தோல்வியின்றி முடிவடைந்திருக்கின்றன.

இம்முறை நடைபெறும் போட்டியில், யார் வெற்றி பெறுவார்கள் என்பது திடமாகச் சொல்ல முடியாது போனாலும் ஒன்றை மட்டும் தெளிவாகச் சொல்லலாம். அதாவது... எதிர்க்கோஷ்டி வீரர்கள் விளாசும் பந்துகளைத் தடைசெய்வதில் முன்னணி வகிக்கும் கோஷ்டி இம்முறை வெற்றிபெறலாம்.

—'அவதானி'

கொழும்பு, புதன் ஜனவரி 8ந் தேதியன்று இடம்பெற்ற பலாக்காரச்சம்பவங்களுக்குத் துண்டுதலாக இருந்தவர்களிடது எவ்வித நடவடிக்கை எடுக்கப்படவேண்டுமென்பது பற்றி இன்று நடைபெற்ற மந்திரிசபைக் கூட்டத்தில் ஆலோசிக்கப்பட்டது.

பொருட்களைக் கைப்பற்றி கிராமசபை பகிரங்க ஏலத்தில் விற்று பணத்தை எடுக்க நேரும் என்பதை மனவருத்தத்துடன் அறியத் தடுகின்றன.

த. செல்வரத்தினம் (த. செல்வரத்தினம்) தலைவர் கிராமசபை, தெல்லிப்பழை 2047

எல்லோரும்
மாற்றப்பட்டனர்.

பம்பலப்பிட்டி, வியா. வரித்தக ஸ்தாபனங்கள் பதிவுப்பகுதியின் பெயர்ப்பதிவுப்பிரிவில் கடமையாற்றிய எல்லா அதிகாரிகளும் சேவகர்களும் வேறு பிரிவுகளுக்கு மாற்றப்பட்டுள்ளனர். மேற்படி பிரிவில் லஞ்ச ஊழல்கள் தலைதூக்கியிருப்பதாகக் கருதப்பட்டதின் காரணமாகவே இந்த நடவடிக்கை மேற்கொள்ளப்பட்டிருப்பதாக அறியப்படுகிறது.

இப்பத்திரிகை சமுதாய விமலெட் ஸ்தாபனத்தாரால் யாழ்ப்பாணம், சிவன்கோவில் மேலை வீதி 53-ம் இலக்கத்திலுள்ள அவர்களது அச்சகத்தில் 1966-ம் ஆண்டு மார்ச்சுமாதம் 18-ம் திகதி அச்சிட்டு வெளியிடப்பட்டது.

பாரத-யூகோஸ்லேவிய பிரதமர்கள் அறிக்கை

புதுடில்லி, மார்ச் 17 இந்தியாவும் யூகோஸ்லேவியாவும் தமது மண்டல சார்பற்ற கொள்கையையும் சமாதான சகவாழ்வு கொள்கையையும் உறுதியுடன் பின்பற்றிவரப்போவதாக இன்று இரு நாட்டுப் பிரதமர்களும் உடனடி கூட்டறிகையில் கூறியுள்ளனர்.

பொருளாதார விஞ்ஞான தொழில்நுட்ப அபிவிருத்தி வேலைகளில் இரு நாடுகளும் கூட்டுறவுடன் செயலாற்றுவதில் அக்கறை கொண்டிருப்பதாகவும், இரு நாடுகளுக்கும் மிடையில் நல்லெண்ணெயும் நட்புறவும் மேலும் உள்வதற்கு வழிவகுக்கப்படும் என்றும் அக் கூட்டறிக்கையில் தெரிவிக்கப்பட்டிருக்கின்றது.

முடியாதென்றும், இந்த நல்லுணர்ச்சிகளை ஆழப்படுத்த உள்ளத்துடன் திரும்பிச்செல்வதாகவும் கூறினர்.

பகிரங்க அறிவித்தல்
கிராமசபை, தெல்லிப்பழை இறைபதிப்பு வரி

இக்கிராமசபைக்கு இறைபதிப்பு வரி வகையால் கட்டவேண்டிய பணம் நிலுவையாக இருப்பின் பணத்தைக் கட்டவேண்டியவர்கள் 31-3-66-க்கு முன் கிராமசபையில் கட்டிப் பற்றுச்சீட்டுப் பெற்றுக்கொள்ளவேண்டும். மேற்படி திகதிக்கு முன் கட்டத் தவறியவர்களின் வீட்டிலோ அல்லது வளவிலோ உள்ள அசையுள்ள அல்லது அசைவற்ற